

Mistoqsija għal tweġiba orali O-000084/2016

lill-Kummissjoni

Artikolu 128 tar-Regoli ta' Proċedura

Antonio Tajani, Monika Hohlmeier, Franck Proust, Marian-Jean Marinescu, Françoise Grosse t te, Salvatore Domenico Pogliese, Massimiliano Salini, Herbert Reul, Claude Rolin, Alain Cadec, Maurice Ponga, Tokia Sa fi, Anne Sander, Axel Voss, Bogdan Andrzej Zdrojewski
f'isem il-Grupp PPE

Flavio Zanonato, Jos  Blanco L pez, In s Ayala Sender

f'isem il-Grupp S&D

Ev en To enovsk y

f'isem il-Grupp ECR

Dominique Riquet

f'isem il-Grupp ALDE

Suġġett: Il-politika industrijali spazjali tal-UE

Is-settur spazjali huwa strateġikament ferm importanti u jikkontribwixxi għall-potenzjal tal-kompetittivit  u l-innovazzjoni tal-ekonomija Ewropea permezz ta' tkabbir u impjegji. Se jkun ukoll kruċjali biex tintlaħaq il-mira ta' 20% tal-PDG iġġenerat mill-industrija qabel l-2020 u, finalment, għall-għanijiet ġenerali tal-Istrateġija Ewropa 2020.

Iż-żewġ programmi ewlenin tal-UE, Galileo u Copernicus, kif ukoll EGNOS, huma ċentrali f'dan ir-rigward: Dawn għandhom isiru operattivi mill-aktar fis possibbli, bl-użu tal-kostellazzjoni sħiħa ta' satelliti u billi jipprovdu servizzi għall-benefiċċju taċ-ċittadini tal-UE. Huwa importanti wkoll li ssir enfasi fuq l-użu tad-data u l-applikazzjonijiet satellitari f'firxa wiesgħa ta' oqsma, bħat-trasport, l-agrikoltura, l-għajnuna umanitarja, il-klima u l-enerġija.

Iżda waħedhom mhumiex biżżejjed: Biex l-Ewropa tibqa' minn ta' quddiem nett f'dan is-settur, l-investment fi programmi ta' riċerka huwa wkoll fundamentali, peress li dan se jmxxi l-innovazzjoni, mingħajr ma titħalla barra l-importanza tan-nondipendenza u tas-sigurt  tal-provvista f'teknoloġiji kritiċi. L-Unjoni Ewropea għandha ttejjeb ir-rwol tagħha biex tagħti inċentiv lill-iżvilupp tar-riċerka dwar l-isparju u l-opportunitajiet tas-suq. L-EUR 1.4 biljun mwarrba fi hdan Orizzont 2020 għandhom jintużaw bis-sħiħ biex jiproteġu l-infrastruttura tagħna, jiżviluppaw aċċess għall-isparju, u jtejbu l-kooperazzjoni bejn l-Istati Membri, l-Aġenzija Spazjali Ewropea (ESA) u l-kostellazzjoni ta' programmi godda.

Sabiex jinżamm programm spazjali indipendenti, affidabbli, kost-effettiv u affordabbli, il-Kummissjoni Ewropea għandha tikkunsidra wkoll bħala prijorit  għolja l-iżvilupp, l-iskjerament u l-opportunitajiet tas-suq għal pjattaformi tal-varar.

Fl-aħħar nett, l-SMEs huma kontributori prezzjużi ħafna għall-katina tal-provvista fl-ambjent spazjali iżda l-partecipazzjoni tagħhom fi proġetti Ewropej kbar ħafna għadu 'l bogħod milli jilħaq il-potenzjal sħiħ tiegħu minħabba għadd ta' ostakli għad-dhul. Għalhekk hemm bżonn li jkun possibbli u li jitjiebu l-partecipazzjoni u l-aċċess għall-finanzjament tal-SMEs permezz ta' strumenti finanzjarji spazjali tal-UE.

Fid-dawl ta' dan ta' hawn fuq:

1. Il-Kummissjoni kif biħsiebha tkompli l-implimentazzjoni bir-reqqa tal-politika industrijali spazjali u b'mod partikolari l-użu ta' satelliti Galileo u Copernicus bl-għan li jkunu provduti servizzi malajr kemm jista' jkun?
2. Il-Kummissjoni biħsiebha tippermetti li jkun hemm aktar riżorsi għal programmi ta' riċerka jew tal-inqas tippermetti li l-flus li ma jintefqux jerġgħu jintużaw għas-sena ta' wara, u kif biħsiebha tippermetti l-aċċess tal-SMEs għal strumenti finanzjarji spazjali tal-UE?

Imressqa: 26.5.2016
Mgħoddija: 30.5.2016
L-iskadenza għat-twegiba: 6.6.2016